

مکاتیب

(۱)

جناب مولانا زاہد الرشید صاحب

السلام علیکم ورحمة اللہ وبرکاتہ

مزاج گرامی بخیر! ”الشرعیہ“ کا سفر روای دواں ہے۔ مشکور ہوں کہ آپ میرے خیالات کو ”الشرعیہ“ میں جگہ دیتے ہیں۔ حقیقی تعریف تو صرف اللہ کے لیے ہے اور باقی سب پانی کے بلبلے ہیں۔ بلبلہ کی اگر کوئی قدر و قیمت ہے تو وہ محض سمندر کی وجہ سے ہے اور اگر کوئی کم زوری ہے تو وہ اس کی اپنی خامی ہے۔ ”الشرعیہ“ میں بھی بہت سی خوبیاں اور خامیاں ہوں گی۔ مجھے ”الشرعیہ“ کی جن خوبیوں نے متاثر کیا ہے وہ یہ ہیں۔

۱۔ اکثر مجالات کے نمائش پر ایک علماتی جملہ لکھا ہوتا ہے کہ ”ادارہ کا مقالہ نگارکری رائے سے متفق ہونا ضروری نہیں“، جبکہ حقیقت یہ ہوتی ہے کہ اس رسالہ کی طرف سے اپنے مقالہ نگار کو بعض اوقات فروعی مسائل میں اختلاف کی گنجائش بھی نہیں دی جاتی۔ الشریعہ نے اپنے عمل سے ثابت کیا ہے کہ اس میں واقعی ایسے افکار بھی چھپ سکتے ہیں جن سے خود رسالہ کی مجلس ادارت متفق نہ ہو۔

۲۔ الشریعہ کے قارئین کا حلقہ کہاں سے کہاں تک پھیلا ہوا ہے، اس کا اندازہ اس میں چھپنے والی شخصیات کے مضامین اور مکاتیب سے ہوتا رہتا ہے۔

۳۔ ایک اور چیز جو میں نے محسوس کی ہے وہ یہ کہ الشریعہ کے قارئین ”صم کم“، نہیں، انہیں بولنا آتا ہے اور وہ بہت اچھا بولتے ہیں۔ وہ اختلاف کرنا بھی جانتے ہیں اور کسی کی بات سے متاثر ہوں تو کھلے دل سے اس کی تعریف بھی کر جانتے ہیں۔

۴۔ ”الشرعیہ“ کی ایڈیشنگ کا نظام بھی بہت مہذب ہے۔ بعض مجالات اور جرائد میں مضامین کی کانٹ چھانٹ اس طرح کی جاتی ہے کہ لکھنا والے کو محسوس ہوتا ہے کہ شاید میرے قلم سے کسی اور کے فکر کی چاکری ہو رہی ہے۔ ”الشرعیہ“ کے مقالہ نگار کو یہ طمیناں ہوتا ہے کہ میری محنت کے ساتھم ازم یہ سلوک نہیں ہوگا۔ ☆☆

مارچ ۲۰۱۳ء کے شمارہ میں ڈاکٹر عبدالباری عشقی کا مکتوب نظر سے گزر، مجھے اس حوالہ سے کچھ عرض کرنا ہے۔ قتال اور جہاد سے متعلق اسلام نے اپنے پیروکاروں کو چند اخلاقی آداب کی تعلیم دی ہے۔ مثلاً یہ کہ دورانِ جنگ

عورتوں، بچوں اور بے ضرر شہریوں کو گزندنیبیں پہنچانی، کھیتوں اور درختوں کو نہیں اجاڑنا، طاقت و قوت کے بے مہار اور جزوی مظاہرے سے اجتناب کرنا ہے وغیرہ وغیرہ۔ کیا اس سلسلہ میں کوئی حالت اضطرار بھی ہے جب مسلمانوں کے لیے ان آداب کی پابندی ساقط ہو جاتی ہو؟ ڈاکٹر عبدالباری عینی کے مکتوب سے محسوس ہوتا ہے کہ ایسی کوئی حالت اضطرار نہیں ہے، مسلمانوں کے لیے ہر حال میں ان آداب کی پابندی ضروری ہے۔

میرے خیال میں یہ بات درست نہیں۔ خود عہد نبوی میں ایک مثال ایسی ملتی ہے جب مسلمان بامرِ مجبوری ان آداب کی پابندی نہ کر پائے جس پر مخالفین کو یہ کہنے کا موقع ملا کہ مسلمان جنگی اخلاقیات کی رعایت بھی نہیں کرتے۔ یہ موقع غزوہ بنو نصیر کا ہے جو ہجرت کے چوتھے سال ہوا۔ جب مدینہ میں مقیم یہود کے قبیلہ بنو نصیر کی بد عہد یوں کی وجہ سے اس کو جلاوطن کرنے کا فیصلہ ہوا تو ان کے قلعہ کا محاصرہ کرنے کی ضرورت پیش آئی۔ قلعہ کے آس پاس بنو نصیر کا ایک باغ تھا جو قلعہ کا محاصرہ کرنے میں رکاوٹ بن رہا تھا۔ مسلمانوں نے اس رکاوٹ کو دور کرنے کے لیے کچھ درخت تو کاٹ ڈالے اور کچھ کو آگ لگادی۔ دشمن کو اس پر یہ کہنے کا موقع ملا کہ مسلمان جنگی اخلاقیات کا لحاظ بھی نہیں کرتے، جس پر اللہ تعالیٰ کی طرف سے یتبرہ نازل ہوا: ”ما قطعتم من لينة او ترکتموها قائمة على اصولها فباذن الله ولیحرزی الفاسقین“ (سورۃ الحشر، آیت ۵) یعنی ”تم نے بکھور کے جن درختوں کو کاٹا اور جنہیں اپنی جڑوں پر قائم رہنے دیا تو یہ سب اللہ کے حکم سے تھا اور اس لیے تھا کہ اللہ بد کرداروں کو رسوا کر دے۔“

اس سے صاف معلوم ہوتا ہے کہ جنگی اخلاقیات بے شک حالتِ جنگ سے متعلق ہی ہیں، مگر حالتِ جنگ کی ہی بعض صورتیں حالتِ اضطرار کی ہوتی ہیں جب ان آداب کی پابندی میں قدرے نزی ہو جاتی ہے۔ یہ حالتِ اضطرار تب ہوگی جب کسی کافر گروہ کا استیصال ضروری ہو جائے اور وہ استیصال اخلاقی پابند یوں کے ساتھ ناممکن ہو۔ مذکورہ مثال کا تعلق صرف درختوں کو تلف کرنے کے ساتھ ہے باتی آداب کے ساتھ نہیں۔ یوں بھی بے ضرر شہر یوں کے خون بھانے کا معاملہ درخت کا ٹھنڈا ہمکا چھالا کنہیں۔ اس سلسلہ میں بہت زیادہ خوف خدا اور سخت احتیاط کی ضرورت ہے۔ خون ریزی کی حساسیت کا یہ سبق بھی اسی غزوہ بنو نصیر سے ہی ہمیں ملتا ہے جس میں نبی صلی اللہ علیہ وسلم نے بنو نصیر کو صرف جلاوطن کرنے پر اکتفاء کیا اور خون ریزی کی نوبت نہیں آئی کیونکہ اصل مقصود ان کے شر سے پچنا تھا اور اس کے لیے اتنا ہی کافی تھا۔ ہم خون ریزی کی چند اضطراری صورتیں بھی فقہاء کے ہاں ملتی ہیں کہ مثال کے طور پر کفار کی کسی جماعت کا استیصال ناگزیر ہو گی ہو اور وہ اپنے بچاؤ کے لیے بے ضرر شہر یوں کو اپنے سامنے ڈھال اور آڑ بنا رہے ہوں یا کوئی کافر گورت کمانڈو کا کام کر رہی ہو تو بامرِ مجبوری اور بقدر ضرورت ان سے بھی نمٹا جاسکتا ہے۔ (الہدایہ، کتاب السیر)

البتہ ان کی یہ بات ٹھیک ہے کہ ہم نے دشمن سے بے نیاز ہو کر اپنے دین کی تعلیمات پر عمل پیرا ہونا ہے اور تباہ کو اللہ کے سپرد کرنا ہے۔ دشمن اگر جنگی اخلاقیات کا لحاظ نہ کرے تو اس سے کوئی فرق نہیں پڑتا، ہم بہر حال اپنے دین کی تعلیمات کے پابند ہیں۔ ایک عربی مصنف کے یہ الفاظ آب زر سے لکھنے کے قابل ہیں (ترجمہ حسب ذیل ہے): ”یہ جان لینا ہر یہودی کا حق ہے کہ وہ ہم پر جتنا بھی ظلم ڈھاتا ہے؛ جتنی بھی ہمارے معصوم بچوں کی جان لینتا ہے؛ جتنی بھی

ہماری فصلیں تباہ اور ہماری بستیاں ویران کرتا ہے، مگر ہم اس کے ساتھ برتاؤ کرنے میں صرف اور صرف اپنی عادلانہ شریعت کے پابند ہوں گے جو اللہ نے ہماری ہدایت اور فلاح کے لیے ہم پر اتاری ہے۔ یہ نہیں کہ ہم اپنے غیظاً و غصب کو بچانے کی کوئی ناجائز کوشش کریں گے۔ ”کافر تو ہے ہی نقیب باطل! وہاً اگر حالتِ جنگ میں کوئی غیر شرعی یا غیر اخلاقی حرکت کرتا ہے تو اس میں تعجب کی کیا بات ہے؟ وہ جب باطل ہی کے لیے لڑ رہا ہے تو باطل طریقہ اختیار کرنا اس کا حق ہے۔ دیکھا تو ہمیں جائے گا کہ ہم جو نقیبِ حق ہیں، شرعی اور اخلاقی آداب کی کتنی پابندی کرتے ہیں۔ ایم ہم اور اس جیسے ناپسندیدہ ہتھیاروں کو ایجاد کرنے اور محض ”شوآف پاؤز“ کے لیے اپنے پاس رکھنے میں بظاہر کوئی مضائقہ نہیں۔ خصوصاً جبکہ آنکھیں دکھانے والے کافر ہمساہیوں کو مرموم کرنے اور دباؤ میں رکھنے کے لیے ایسے ہتھیاروں کا حصول ناگزیر ہوجائے تو امید ہے کہ یہ جائز ہی نہیں، ضروری ہوجائے گا اور اس قرآنی تعلیم میں شامل ہو گا کہ ”ولیجدوا فیکم غلظة“ (سورۃ التوبۃ آیت ۱۲۳) یعنی ”ضروری ہے کہ تمہارے پڑوس میں رہنے والے کفار تمہارے اندر سختی محسوس کریں (اور تمہیں اپنے مقابلہ میں تزویلہ سمجھ لیں)،“ البتہ اگر مساوی بنیادوں پر ایسے ہتھیاروں سے دنیا کو پاک کرنے کے لیے کوئی سرگرمی ہو تو اس میں حصہ لینا چاہئے۔ جنگی اخلاقیات کی پابندیوں میں نرمی جینوں اضطرار کی حالت میں ہو سکتی ہے، مگر محض دشمن کا غیر اخلاقی حرکتوں کا ارتکاب کرنا ہمارے لیے وجہ جواز نہیں کہ ہم بھی اس کی انہی نقلی شروع کر دیں۔

عورت کو بطور جنگی ہتھیار کے استعمال کرنا یا اپنے فوجیوں کو رنگ ریوں کے موقع فراہم کرنا ایسے امور ہیں جن کو کسی بھی طرح جنگی آداب پر قیاس نہیں کیا جاسکتا۔ جنگی آداب میں تو حالتِ اضطرار کی مثالیں موجود ہیں، مگر ایسے محترمات کے ارتکاب کی کیا وجہ جواز ہو سکتی ہے جسے حالتِ اضطرار کہا جاسکے؟ و اللہ اعلم

محمد عبداللہ شارق

مدیر مرکز احیاء اثرات، قدریہ آباد ملتان

mabdullah_87@hotmail.com

(۲)

ماہ فروری کے الشریعت میں زاہد صدیقِ مغل صاحب کا مضمون ”جز اور عذاب قبر کی قرآنی بنیادیں“ پڑھا۔ احساس ہوا کہ آں گفترم نے شاید قرآن مجید پر اس معاملہ میں مذہب نہیں کیا۔ انہوں نے اپنے مقالہ میں تین سوال قائم کر کے ان سے عذاب برزخ ثابت کیا ہے۔ پہلے سوال میں اللہ تعالیٰ کے جزا اور زماں کے قانون کے دائرہ کار کے حوالہ سے آیات قرآنی پیش کی ہیں جو یہ ہیں: شوری آیت 30، مائدہ آیت 18، بقرہ آیت 5-6، مطوفین آیت 14، ط آیت 124، زخرف آیت 36، حم الحجہ آیات 20-21، طلاق آیت 3-2، آل عمران 25 اور 185۔ ان آیات سے آخرت میں انعام کا پورا بدلہ مانا ثابت کیا ہے۔ ظاہر ہے کہ اس سے کسی کو بھی اختلاف نہیں۔ یہ متفق علیہ مسئلہ ہے۔

دوسرے سوال ہے، عالم برزخ میں شوری زندگی کا ثبوت! مغل صاحب لکھتے ہیں کہ ”قرآن مجید میں کئی مقامات پر

— ماہنامہ الشریعہ (۵۰) اپریل ۲۰۱۳ —